



अपने शानदार करियर के आखिरी दौर में होने के बावजूद, वे 2026 फीफा वर्ल्ड कप के मुख्य आकर्षण बने हुए हैं। 2026 के इस टूर्नामेंट में रिकॉर्ड संख्या में खिलाड़ी हिस्सा लेंगे।

- बाइचुंग भूटिया

भारतीय फुटबॉल टीम के पूर्व कप्तान, लियोनेल मेसी और क्रिस्टियानो रोनाल्डो के बारे में बोलते हुए।



खेल जगत

आज का खिलाड़ी



सेरेना विलियम्स

दिग्गज खिलाड़ी सेरेना विलियम्स का क्वींस क्लब टेनिस टूर्नामेंट में युगल अभियान एक मैच के बाद ही खत्म हो सकता है। इस अमेरिकी स्टार की युगल जोड़ीदार और कनाडा की विक्टोरिया एम्बोको बुधवार को कैरोलिना लिस्कोवा के खिलाफ अपने एकल मुकाबले के दौरान घुटने में चोट

राष्ट्रपति अजमेर, 12 जून, 2026 5

लगने के कारण मैच से हट गईं। उन्हें यह चोट दूसरे सेट में लगी थी। सेरेना और एम्बोको ने मंगलवार को अपना पहला युगल मैच जीता था जिसके साथ अमेरिकी खिलाड़ी ने खेल से लगभग चार साल दूर रहने के बाद पेशेवर टेनिस में वापसी की।

क्या आप जानते हैं? ... आईसीसी रैंकिंग : भारतीय पुरुष टीम आईसीसी वनडे और टी-20 आई रैंकिंग में शीर्ष पर है।

फीफा विश्व कप टिकट कीमतों का इन्फ्लैटियो ने किया बचाव यदि फीफा गलत कर रहा है तो सभी आयोजक गलत : जियानी इन्फ्लैटियो

मेक्सिको सिटी, 11 जून। फीफा अध्यक्ष जियानी इन्फ्लैटियो ने विश्व कप 2026 के टिकटों की ऊंची कीमतों का बचाव करते हुए कहा कि यदि फीफा गलत कर रहा है, तो उत्तर अमेरिका में टिकट बेचने वाले लगभग सभी आयोजक भी गलत होंगे। विश्व कप के उद्घाटन मुकाबले से पहले आयोजित संवाददाता सम्मेलन में इन्फ्लैटियो ने टिकट मूल्य निर्धारण, सुरक्षा नियमों और अमेरिका में प्रवेश से रोकें गए सामोली रेफरी के मुद्दे पर अपनी बात रखी।

विश्व कप 2026 के समूह चरण मुकाबलों के टिकट लगभग 140 अमेरिकी डॉलर से शुरू हुए, जबकि फाइनल मुकाबले के टिकटों की कीमत कई हजार डॉलर तक पहुंच गई। फाइनल के कुछ टिकटों की कीमत बाद में और बढ़ाई गई। इन्फ्लैटियो ने कहा कि यदि टिकट कम कीमत पर बेचे जाते तो वे दोबारा बिक्री बाजार और अवैध टिकट कारोबार में बहुत अधिक दाम पर बिकते और उसका लाभ फुटबॉल को नहीं मिलता। उन्होंने कहा कि प्रतियोगिता के लिए औसत टिकट मूल्य 500 डॉलर से कम रखा गया है और यह अमेरिका के अन्य बड़े खेल आयोजनों के स्तर के आसपास है। हाल के दिनों में अमेरिका के कुछ राज्यों में टिकट बिक्री की



जांच शुरू हुई है, लेकिन इन्फ्लैटियो ने कहा कि फीफा इसको लेकर चिंतित नहीं है। उन्होंने कहा, हम हर जांच का स्वागत करते हैं। हमने टिकट बिक्री शुरू करने से पहले विशेषज्ञों और कानूनी सलाहकारों के साथ पूरी प्रक्रिया की समीक्षा की थी।

सामोली रेफरी विवाद पर भी दिया जवाब

विश्व कप में पहली बार सामोालिया से रेफरी बनने जा रहे ओमर आर्टोन को अमेरिका में प्रवेश नहीं दिया गया। अमेरिकी अधिकारियों ने सुरक्षा जांच से जुड़ी चिंताओं का हवाला दिया। इस पर इन्फ्लैटियो ने कहा कि फीफा सभी चीजों को नियंत्रित नहीं कर सकता। उन्होंने कहा, हम

समाधान खोजने की कोशिश करते हैं। कभी-कभी थोड़ा शांत रहना भी जरूरी होता है। हर बात पर तुरंत शोर मचाने से समाधान नहीं निकलता। उन्होंने यह भी कहा कि सुरक्षा सर्वोच्च प्राथमिकता होती है और सरकारों तथा सुरक्षा एजेंसियों के निर्णयों का सम्मान करना पड़ता है।

ईरान टीम के अमेरिका आने को बताया उपलब्धि

इन्फ्लैटियो ने कहा कि मौजूदा वैश्विक परिस्थितियों के बावजूद ईरान की टीम को विश्व कप में खेलने के लिए अमेरिका पहुंचाने में फीफा ने महत्वपूर्ण भूमिका निभाई। उन्होंने कहा कि फीफा को कई जटिल परिस्थितियों के बीच काम करना पड़ता है और यही उसकी जिम्मेदारी भी है। मानव इतिहास का सबसे बड़ा आयोजन होगा विश्व कप इन्फ्लैटियो ने दावा किया कि विश्व कप 2026 संभवतः मानव इतिहास का सबसे बड़ा आयोजन बनने जा रहा है। फीफा को इस प्रतियोगिता से लगभग 11 अरब डॉलर की आय की उम्मीद है। इन्फ्लैटियो ने कहा कि यदि सभी प्रसारण और सेवाएं सुगमता आधारित कर दी जाती तो आय इससे कहीं अधिक हो सकती थी, लेकिन तब दुनिया पर के करोड़ों दर्शक विश्व कप नहीं देख पाते। 56 वर्षीय इन्फ्लैटियो वर्ष 2016 से फीफा अध्यक्ष हैं और अगले कार्यकाल के लिए भी चुनाव लड़ने की तैयारी में हैं।

रॉयल, ब्रदर्स, जयपुर बॉयज फुटबॉल अकादमी जीती

जयपुर, 11 जून। राजस्थान फुटबॉल संघ के तत्वाधान में पूर्णिमा यूनिवर्सिटी जयपुर के फुटबॉल मैदान पर अंडर 13 के चार मुकाबले खेले गए। पहले मुकाबले में रॉयल फुटबॉल क्लब ने जयपुर फुटबॉल को 8-0 से पराजित किया। रॉयल फुटबॉल क्लब से समर प्रताप से 2 गोल, मुबीन ने 2 गोल किये, अमन ने 1 गोल, नंदिश ने 1 गोल, देवांश से 1 गोल किया, लक्ष्य ने 1 गोल किया। दूसरे मुकाबले में ब्रदर्स फुटबॉल क्लब और रूड स्टोन फुटबॉल क्लब के बीच मुकाबला हुआ जिसमें ब्रदर्स ने मुकाबला में 8-0 विजय रखा। ब्रदर्स की तरफ से नकुल ने 3 गोल किये, तन्मय ने 1 गोल, दिव्येशु ने 1 गोल और जीशान ने 1 गोल किया, आबास ने 1 गोल किया, हिमांशु ने 1 गोल किया। तीसरे मैच में राजस्थान फुटबॉल स्कूल और जयपुर इल्टी क्लब के मध्य खेला गया जो मैच 0-0 से बराबरी पर खत्म हुआ। आखिरी मैच: जयपुर बॉयज फुटबॉल अकादमी ने एएसएल फुटबॉल क्लब को 2-1 से पराजित किया। जयपुर बॉयज फुटबॉल अकादमी की तरफ से मोनु ने 1 गोल किया और एक गोल हेम ने किया। ए एस एल की तरफ से एकमात्र गोल पुनीत ने किया।

एमबी क्रिकेट अकादमी जीती

जयपुर, 11 जून। अंडर-16 समर कप में एमबी क्रिकेट अकादमी ने पहले बल्लेबाजी करते हुए 38.3 ओवर में 306 रन 10 विकेट के नुकसान

दौसा ने अलवर को 9 विकेट से हराया

जयपुर, 11 जून। आरसीए द्वारा आयोजित सीनियर महिला टी-20 चैंपियनशिप 2026-27 के दूसरे मुकाबले में तनिका शर्मा का ऑलराउंड प्रदर्शन मेजबान अलवर को 9 विकेट से दी माता। खिला क्रिकेट संघ सचिव बृज कुशौर उपाध्यक्ष ने बताया कि सीनियर महिला 20 चैंपियनशिप विजेता टीम मैच अलवर में सूत क्रिकेट ग्राउंड पर आयोजित किया जा रहा है। दौसा का आज दूसरा मुकाबला मेजबान अलवर से हुआ जिसमें दौसा ने अलवर को टीम को 9 विकेट से परास्त किया दौसा की टीम ने आज फिर टॉस हारकर पहले गेंदबाजी की साथ ही क्षेत्ररक्षण किया दौसा की ओर से तनिका शर्मा ने 2विकेट, कृति उपाध्याय, याना वर्मा और निधि सैनी ने 1-1 विकेट लिया। दौसा की टीम ने क्षेत्ररक्षण में शानदार प्रदर्शन करते हुए कसी हुई गेंदबाजी की जिसकी बदौलत मेजबान अलवर की टीम निर्धारित 20 ओवर में 106 रन पर 6 विकेट पर रोक दिया। जवाब में बल्लेबाजी करते हुए दौसा की टीम ने मात्र 15 ओवर में लक्ष्य हासिल कर लिया। दौसा की ओर से तनिका शर्मा ने ताबड़तोड़ अर्धशतक 46 बाल में 57 रन की पारी खेली तनिका के साथ याना वर्मा सलामी बल्लेबाज ने 14 बॉल पर 12 रन बनाए और तानिया शर्मा ने 30 बाल पर 26 रन बनाए। दौसा की टीम ने 15 ओवर में ही 1 विकेट पर 108 रन बना लिए और 9 विकेट से जीत दर्ज की। इस जीत के हीरो दौसा टीम की उपकप्तान तनिका शर्मा रही जिसने ऑल राउंड प्रदर्शन किया। डीसीए सचिव बृज कुशौर उपाध्यक्ष द्वारा यह भी बताया गया कि कल दौसा का तीसरा मुकाबला हनुमानगढ़ के साथ होगा सचिव द्वारा टीम मैनेजर श्रुमती शोभना गुर्जर, क्रोच प्रेम सिंह नाथावत और सम्पूर्ण टीम को शुभकामनाएं दी और आगे के मैचों में और अच्छा प्रदर्शन करने हेतु प्रोत्साहित किया।

इंग्लैंड, पुर्तगाल और अल्जीरिया की अंतिम अभ्यास मैचों में जीत के साथ तैयारियां पूरी

फीफा विश्व कप 2026 नई दिल्ली, 11 जून। फीफा विश्व कप से पहले खेले गए अंतिम अभ्यास मुकाबलों में इंग्लैंड, पुर्तगाल और अल्जीरिया ने जीत दर्ज कर अपनी तैयारियों को मजबूत किया। तीनों टीमों ने प्रभावशाली प्रदर्शन करते हुए टूर्नामेंट से पहले आत्मविश्वास हासिल किया।

इंग्लैंड ने अमेरिका के फ्लोरिडा के ऑरलैंडो में खेले गए मुकाबले में कोस्टा रिका को 3-0 से हराया। खराब मौसम के कारण मैच की शुरुआत एक घंटे देरी से हुई, लेकिन इंग्लैंड ने शुरूआत से ही नियंत्रण बनाए रखा। नौवें मिनेट में डेव्लेन राइस ने एंथनी गार्डिन के पास पर गोल कर टीम को बढ़त दिलाई। दूसरे हाफ में गार्डिन ने पेनाल्टी पर गोल दागा, जबकि मैच खत्म होने से तीन मिनेट पहले ओली

वॉटकिंस ने तीसरा गोल कर जीत पक्की कर दी। यह इंग्लैंड की पिछले दस मैत्री मैचों में चौथी जीत रही। अब टीम अपने इस मुकाबले में ऐसा मांडों ने हाफ टाइम से ठीक पहले पहला गोल किया। दूसरे हाफ में अल्जीरिया पूरी तरह हावी रहा। अमीन युसुरी ने दो मिनेट के भीतर दो गोल किए और फिर अनीस हदज मुसा ने चौथा गोल दागकर टीम को बड़ी जीत सुनिश्चित हो चुके हैं और ध्यान फोकस मुकाबले 2026 के ट्रायल चरण पर केंद्रित हो गया है। 48 टीमों वाला यह ऐतिहासिक टूर्नामेंट सह-मेजबान मेक्सिको और दक्षिण अफ्रीका के बीच उद्घाटन मुकाबले से शुरू होगा।



पुर्तगाल ने लीरिया में नाइजीरिया को 2-1 से हराया। क्रिस्टियानो रोनाल्डो पूरे पहले हाफ में सक्रिय रहे, हालांकि वह गोल नहीं कर सके। मैच के 23वें मिनेट में पेड्रो नेटो ने डिड्योगो डालोत के पास पर गोल कर पुर्तगाल को बढ़त दिलाई। नाइजीरिया ने पहले हाफ के अंत से पहले बराबरी कर ली, लेकिन 75वें मिनेट में फ्रांसिस्को कॉन्सेसाओ के शानदार कलिंग शाट ने पुर्तगाल को जीत

श्रीलंका सीरीज के लिए भारतीय महिला अंडर-19 टीम घोषित, भविका अहिरे को मिला कप्तानी

नई दिल्ली, 11 जून। भारतीय महिला अंडर-19 टीम के चयनकर्ताओं ने गुरुवार को भारत दौरे पर आने वाली श्रीलंका महिला अंडर-19 टीम के खिलाफ होने वाली शृंखला के लिए भारतीय टीमों की घोषणा कर दी है। इस दौरे में तीन टी20 और तीन एकदिवसीय मुकाबले खेले जाएंगे। दोनों प्रारूपों में विकेटकीपर बल्लेबाज भविका अहिरे को कप्तान बनाया गया है, जबकि महक नरवसे को उपकप्तान की जिम्मेदारी सौंपी गई है। टी20 और एकदिवसीय टीमों में अधिकतर खिलाड़ियों को बरकरार रखा गया है, हालांकि एकदिवसीय टीम में कुछ बदलाव किए गए हैं। यह शृंखला युवा खिलाड़ियों के लिए अंतरराष्ट्रीय स्तर पर अपनी प्रतिभा दिखाने का बड़ा अवसर मानी जा रही है।

भारतीय महिला अंडर-19 टी20 टीम
भविका अहिरे (कप्तान, विकेटकीपर), इरा जाधव, तनिष्का शर्मा, इश्वरी आवसरे, अवंनी चावड़ा, माहती निधि, पूर्वा सिंघाव, कुमारी पलक, महक नरवसे (उपकप्तान), काश्वी कांडिकुप्पा, मणिश्या मैत्री, गौरी गोयल, जानवी विकार, अनादी टागड़े, के दीक्षा (विकेटकीपर)।

भारतीय महिला अंडर-19 एकदिवसीय टीम
भविका अहिरे (कप्तान, विकेटकीपर), इरा जाधव, दौसा यादव, इश्वरी आवसरे, प्रीतीक्षा, माहती निधि, पूर्वा सिंघाव, कुमारी पलक, महक नरवसे (उपकप्तान), काश्वी कांडिकुप्पा, विधि परमार, गौरी गोयल, जानवी विकार, अनादी टागड़े, के दीक्षा (विकेटकीपर)।

अंडर-19 पुरुष टीम घोषित, यशवर्धन होंगे कप्तान

नई दिल्ली, 11 जून। भारतीय जूनियर क्रिकेट समिति ने आगामी श्रीलंका दौरे के लिए भारतीय अंडर-19 पुरुष टीम की गुरुवार को घोषणा कर दी। इस दौरे में भारतीय टीम तीन एकदिवसीय और दो बहु-दिवसीय मुकाबले खेलेगी। यशवर्धन सिंह चौहान को दोनों प्रारूपों के लिए टीम का कप्तान बनाया गया है, जबकि लक्ष्य रायचंदानी उपकप्तान की भूमिका निभाएंगे। दौरे के सभी एकदिवसीय मुकाबले हनुमन्टोटा में खेले जाएंगे, जबकि बहु-दिवसीय मैच गॉल और कोलंबो में आयोजित होंगे।

भारतीय अंडर-19 पुरुष वनडे टीम
सागर वीरक, लक्ष्य रायचंदानी (उपकप्तान), यशवर्धन सिंह चौहान (कप्तान), विनीत वी.के., अर्जुन राजपूत, कुशाग्र ओझा, रजत बघेल (विकेटकीपर), अन्वय ड्रविड़ (विकेटकीपर), अनमोलजीत सिंह, वृत्कुरी यशवोर गौड़, रोहित अनिल यादव, शक्तिन वी., काव्या परेश पटेल, मोहित उलवा, ईशान सुदा।

भारत अंडर-19 पुरुष बहु-दिवसीय टीम
सागर वीरक, लक्ष्य रायचंदानी (उपकप्तान), यशवर्धन सिंह चौहान (कप्तान), पटेल कुशा, मनल चौहान, कुशाग्र ओझा, मानव कृष्ण (विकेटकीपर), आर्यन संदेश सकपाल (विकेटकीपर), हेमचंद्रशेखर 'बी', बीके किशोर, रोहित अनिल यादव, काव्या परेश पटेल, प्रियांशु सिंह, प्रणव राघवेंद्र, चिगुरुपति चेंकटा।

ऑस्ट्रेलियन ओपन बैडमिंटन : सिंधु और तन्वी क्वार्टर फाइनल में

सिडनी, 11 जून। ऑस्ट्रेलियन ओपन सुपर 500 बैडमिंटन टूर्नामेंट में भारत की दो बार की ओलंपिक पदक विजेता पीवी सिंधु और युवा खिलाड़ी तन्वी शर्मा ने शानदार प्रदर्शन करते हुए गुरुवार को महिला एकल क्वार्टर फाइनल में जगह बना ली। तीसरी वरीयता प्राप्त सिंधु ने प्री-क्वार्टर फाइनल में भारतीय खिलाड़ी इशारानी बरुआ को 42 मिनेट तक खेल मुकाबले में 22-20, 21-12 से हराया। पहले गेम में कड़ी चुनौती मिलने के बाद सिंधु ने दूसरे गेम में पूरी तरह दबदबा बनाकर मुकाबला अपने नाम किया। अब क्वार्टर फाइनल में उनका सामना चीनी ताइपे की चेन यू से होगा।

भारतीय खिलाड़ी निखिल ऑस्ट्रेलिया क्रिकेट में 60 साल बाद जगह लेंगे

निवास या नहीं है, लेकिन आईसीसी नियमों के अनुसार ऑस्ट्रेलिया में पांच वर्ष रहने के कारण वह राष्ट्रीय टीम के लिए खेलने के पात्र हो गए। ऑस्ट्रेलिया में उन्होंने ग्रेड क्रिकेट से अपनी पहचान बनाई। इसके बाद तत्कालीन हरिकेन्स गेंदबाजी कोच जेम्स होप्स की नजर उन पर पड़ी और उन्हें होबार्ट हरिकेन्स से अनुबंध मिला। निखिल ने पिछले तीन सत्रों में बिग बैश लीग में शानदार प्रदर्शन किया। 2024-25 सीजन में हरिकेन्स को खिताब दिलाने में उनकी महत्वपूर्ण भूमिका रही। इसके बाद उन्होंने तस्मानिया के लिए लिस्ट-ए और प्रथम श्रेणी क्रिकेट में पदार्पण किया, जहाँ उन्होंने शेफील्ड शील्ड में अपना पहला शतक भी लगाया और पहली बार पाँच विकेट लेने का कारनामा किया।

आईसीसी प्लेयर ऑफ द मई मंथ : नेपाल, बांग्लादेश व पाक के खिलाड़ियों का दबदबा

दुबई, 11 जून। अंतरराष्ट्रीय क्रिकेट परिषद (आईसीसी) ने मई महीने के लिए प्लेयर ऑफ द मंथ अवार्ड के लिए पुरुष और महिला वर्ग की नामांकित सूची जारी कर दी है। इस सूची में नेपाल, बांग्लादेश, पाकिस्तान, इंग्लैंड और न्यूजीलैंड के खिलाड़ियों का दबदबा देखने को मिला है। पुरुष वर्ग के नामांकित खिलाड़ी - पुरुष वर्ग में नेपाल के ऑलराउंडर दीपेंद्र सिंह ऐरी, बांग्लादेश के स्पिनर तैजुल इस्लाम और अनुभव भी बल्लेबाज मुशफिकुर रहम को नामांकन मिला है। दीपेंद्र सिंह ऐरी (नेपाल) ने यूएई के खिलाफ शतक जड़ा और पूरे महीने में 249 रन बनाए। साथ ही उन्होंने 8 विकेट भी हासिल किए। जबकि तैजुल इस्लाम (बांग्लादेश) ने पाकिस्तान के खिलाफ टेस्ट सीरीज में 13 विकेट लेकर टीम की जीत में अहम भूमिका निभाई। वहीं, मुशफिकुर रहम (बांग्लादेश) ने 235 रन बनाकर सीरीज में सर्वश्रेष्ठ प्रदर्शन किया। महिला वर्ग के नामांकित खिलाड़ी - महिला वर्ग में इंग्लैंड की लॉरेन बेल, पाकिस्तान की गल फर्रोआ और न्यूजीलैंड की मैडी ग्रीन को शॉर्टलिस्ट किया गया है। लॉरेन बेल (इंग्लैंड) ने न्यूजीलैंड और भारत के खिलाफ शानदार गेंदबाजी करते हुए 13 विकेट लिए।

राजस्थान के कुशाग्र ओझा व रजत बघेल का श्रीलंका दौरे हेतु भारतीय टीम में चयन : डॉ. मोहित

जयपुर, 11 जून। आरसीए एडहॉक कमेटी संयोजक डॉ मोहित जसवंत यादवके अनुसार बीसीसीआई जूनियर चयन कमेटी ने भारतीय अंडर 19 टीम के आगामी श्रीलंका दौरे के लिए राजस्थान के युवा प्रतिभावान खिलाड़ी कुशाग्र ओझा व रजत बघेल का चयन भारतीय अंडर 19 टीम में किया है। सुशील जैन, सदस्य, एडहॉक कमेटी के अनुसार राजस्थान के कुशाग्र ओझा व रजत बघेल ने बीसीसीआई क्रिकेट सत्र 2025-26 में राजस्थान टीम का प्रतिनिधित्व करते हुए शानदार प्रदर्शन कर अपनी प्रतिभा से सबको प्रभावित किया। कुशाग्र ओझा व रजत बघेल को इस वर्ष बीसीसीआई के एनसीए सेक्टर ऑफ एक्सिलेंस अंडर 19 प्रशिक्षण शिविर के चयनित किया गया था।

राजस्थान के कुशाग्र ओझा का चयन भारतीय अंडर 19 टीम के आगामी श्रीलंका दौरे की एक दिवसीय व टेस्ट (मल्टी डेज) दोनों टीमों में व रजत बघेल का चयन एक दिवसीय मैचों के लिए किया गया है। भारतीय अंडर 19 टीम श्रीलंका दौरे पर दिनांक 4 जुलाई, 6 जुलाई व 9 जुलाई को हनुमन्टोटा में 3 एक दिवसीय मैच व दिनांक 13-16 जुलाई को गाले में व दिनांक 20-23 जुलाई को कोलंबो में 2 4 दिवसीय मैच खेलेगी। आरसीए एडहॉक कमेटी संयोजक डॉ मोहित जसवंत यादव, सदस्य आशीष तिवारी, धनंजय सिंह खोसरा, सुशील जैन, अरिष्ट सिंघवोंने राजस्थान के युवा अंडर 19 खिलाड़ियों कुशाग्र ओझा व रजत बघेल के श्रीलंका दौरे पर भारतीय अंडर 19 टीम में चयन पर दोनों खिलाड़ियों को बधाई देते हुए कहा की राज्य के मानव सुधार व रजत बघेल भारतीय टेस्ट टीम में चयन पर अफगानिस्तान के विरुद्ध टेस्ट मैच में शानदार प्रदर्शन कर देश, विदेश में अपना व राज्य का नाम रोशन किया है उसी पर राज्य के दोनों अंडर 19 खिलाड़ी भी भारतीय अंडर 19 टीम के लिए शानदार प्रदर्शन करके अपनी प्रतिभा को प्रदर्शत करेंगे।

